

УДК 398.21

**Ф.Ф. Гыйлемшин**

**ГАРӘП ӘКИЯТЛӘРЕНДӘ  
ХАТЫН-КЫЗ ОБРАЗЛАРЫНЫҢ СУРӘТЛӘНЕШЕ  
(«Мең дә бер кичә» әкиятләре мисалында)**

В статье рассматривается система женских образов в произведении «Тысяча и одна ночь». Автор акцентирует внимание на особенностях изображения образов мудрой Шахрезады, воинственных девушек Зумурруд и Мариам, находчивых наложниц Анис аль-Джалис, Шамс ан-Нахар и Кут аль-Кулуб, хитрой Далилы и её дочери Зайнаб и др.

**Ключевые слова:** «Тысяча и одна ночь», сказка, Шахрезада, халиф, Нур ад-Дин, Зумурруд, визирь, Мариам, Далила, Харун ар-Рашид.

The article examines the system of female images in the work «One Thousand and One Nights». The author focuses on the features of the image of the wise Shahrezada, warlike girls Zumurrud and Mariam, resourceful concubines Anis al-Jalis, Shams al-Nahar and Qut al-Qulub, cunning Delilah and her daughter Zainab, etc.

**Key words:** «One Thousand and One Nights», fairy tale, Shahrezada, caliph, Nur ad-Din, Zumurrud, vizier, Mariam, Delilah, Harun ar-Rashid.

**Б**орынғы гасырлардан башлап хатын-кыз образы дөнья әдәбияты майданында үзгәлекле урын алып тора. Аларга багышлап шигърият, поэмалар языла, әсәрләр ижад ителә. Гасырлар узу белән хатын-кыз образлары да үзгәрешләр кичерә, чөнки һәр чорның үз идеаллары була.

Гарәп әкиятләре тупламы булган «Мең дә бер кичә» әсәренән буеннан буена акыллы, тапкыр, тәвәккәл, шул ук вакытта зирәк һәм кыю хатын-кызга дан җырлана. Һәр кичтә патшага мавыктыргыч һәм гыйбрәтле әкиятләр сөйләүче Шәһрезадә моңа үзе мисал булып тора. Шәһрезадәдә без шәхес бөтенлеген, эчкә һәм тышкы гармониягә ирешкән хатын-кыз образын күрәбез. Вәзир кызының зирәклеген, кеше күңеленә иң нечкә кылларын тибрәтерлек әкиятләре аның үзгән түгел, ил кызларының гомерләрен дә саклап кала.

Шәһрезадәнең үзе турында «Мең дә бер кичә»нең башында һәм ахырында гына мәгълүмат бирелә. Әсәр барышында мавыктыргыч әкиятләргә үлемгә хөкәм ителгән кыз тарафыннан сөйләнгән булуын укучы онытып ук жибәрә. Әүвәлге әкиятләргә берсендә Шәһрезадәнең белемле булуы, аның борынғы халыклар тормышы, патшалар тарихы турында күп китаплар укуы тырында әйтелә. Кызның тышкы кыяфәте турында әсәрдә бер сүз дә юк. Әмма Шәһрезадә белән тәүге тапкыр күрешкәндә патшаның аңа соклануы кызның чибәрлеген белән бәйлә булган дигән фикер тудыра. Укучыны Шәһрезадәнең гүзәллегенә түгел, аның зирәклегенә һәм акыллылыгы, сөйләгән хикәятләргә күңеленә, кызның төрле фәннәрдән мәгълүматлы булуы шаккатыра.

Хикәятләр арасында әкиятче кыз турында «Кичә булгач, Шәһрезадә хикәягә башлап дияр ки...» [Әлф ләйлә вә ләйлә, 1, б. 22] яки «Янә ахшам булгач, Шәһрезадәдән шаһ хикәяне сөйлә, дип нияз әйләгәч, Шәһрезадә әйтде...» [Әлф ләйлә вә ләйлә, 2, б. 43] яки «Шәһрезадә таң якын дип сукут әйләде (сөйләүдән туктады)» [Әлф ләйлә вә ләйлә, 4, б. 46] кебек кыска хәбәрләр генә бирелә.

Шулай мавыктыргыч хикәяләр сөйли-сөйли мең дә бер төн үтеп китә. Әсәрнең ахырында без Шәһрияр патшаның кызга гашыйк булуы, аңа өйләнүе, гөрләтеп туй итүләре, өч балалары туу һәм озын-озак бәхетле гомер кичерүләре мәгълүм була.

«Шәһрезадә әкиятләре ... вәзир кызының эчке дөньясының байлыгын, талантлылыгын, зирәклеген күрсәтә» [Миңнегулов, 1993, б. 291].

«Мең дә бер кичә» геройларының күбесе – хатын-кызлар. Алар арасында зифа буйлы, нурулы йөзле чибәр жарияләр дә бар. Кызлар коллыкны гадәти хәлгә саныйлар, еш кына байлыкларын югалткан хужаларына төрлечә ярдәм итәләр.

«Ике вәзир һәм Әнис әл-Жәлис турындагы хикәят»тә энә шундый жария кыз турында сөйләнә. Әнис әл-Жәлис – зифа буйлы, чибәр йөзле, коңгырт-кара күзле, тәмле телле кыз. Аны коллар базарынан хәлифнең бер вәзире һарун әр-Рәшид өчен сатып ала, һәм патшага күрсәткәнче, берәзурет ял итеп алсын дип, үзенә өнә алып кайтып, бер бүлмәгә бикләп куя. Вәзирнең Нуретдин исемле улы була. Егет шул бүлмәгә керә һәм кызны күрү белән аңа гашыйк була. Вәзир бу хәлгә бик нык ачуланса да, улын жария кызга өйләндерергә мәжбүр була. Бер елдан соң вәзир үлә. Нуретдин әтисеннән калган мал-мөлкәтне тиз арада туздырып бетерә, дуслары да аннан ваз кичәләр. Әнис әл-Жәлис, егетнең матди хәлен жиңеләйтү өчен, үзен базарда сатарга киңәш итә. Ләкин бу эш барып чыкмый. Яшьләр корабка утырып юлга чыгалар һәм Багдад шәһәренә килеп житәләр. Багдад шәһәре буйлап йөргәндә, хәлиф һарун әр-Рәшиднең бакчасына барып житәләр. Бакчадагы матурлыкны күрү өчен эчкә үтәләр. Бакчачы карт та, яшьләрнең күркәмлегенә сокланып, аларның теләгенә каршы төшми, киресенчә, хәтта жиләк-жимешләр белән сыйлый. Төн житкәч, бакчада янган утларга шикләнеп, һарун әр-Рәшид балыкчы кыяфәтәндә болар янына килә, һәм бакчага рөхсәтсез кергән өчен, аларны жәзага тартырга тели. Ләкин Әнис әл-Жәлис патшадан гафу сорый һәм музыка коралында уйный башлый. һарун әр-Рәшид кызның осталыгына шакката [Герхард, с. 348] һәм аларны гафу итә. Нуретдин хәлифкә, хөрмәт йөзеннән, үзенә жариясен бүләк итә. һарун әр-Рәшид егетнең юмартлыгына сокланып, аны хәлиф сараена эшкә ала.

Күп еллар үткәч, төрле миһнәтләр кичергәннән соң, Нуретдин белән Әнис әл-Жәлис тагын кавышалар һәм озақ еллар бәхетле тормыш кичерәләр.

Әнис әл-Жәлис – «Мең дә бер кичә»дә еш очрый торган жария образларының берсе. Ул белемле, чибәр, кыю һәм бик талантлы кыз:

төрле музыка коралларында уйный белә, шигырьләр яза. Үзенә чибәрлеге, тапкырлыгы, зирәкlege белән хужасына катлаулы мажаралардан исән-имин чыгарга, икесенең дә гомерләрен саклап калырга ярдәм итә.

Әнис әл-Жәлискә ошаган тагын бер Кут әл-Кулуб исемле жария кыз образы белән без «Ганим ибн Әйүб турындагы хикәят»тә очрашабыз.

Бу әкиятнең төп персонажы булган сәүдәгәр Ганим ибн Әйүб төнлә очраклы рәвештә шәһәр читендә бер ташландык жиргә килеп чыга. Төн уртасында зур сандык күтәргән өч кара гарәп килеп, сандыкны бер чокырга күмеп китәләр. Болар киткәч, Ганим сандыкны казып ала һәм ачып карый: аның эчендә матур киёмнәр кигән, кыйммәтле энже-мәржәннәр таккан бер бик чибәр кыз йоклап ятканын күрә. Кыз уянгач, егеттән өенә алып кайтуын үтенә. Ганим кызны өенә алып кайта, алар бер-берсенә гашыйк булалар, кыз аңа үзенә һарун әр-Рәшид жариясе булуын әйтә.

Күпмедер вакыттан соң хәлифкә жариясенә исән-сау булуы, бер егетнең өендә яшәгәнlege мәгълүм була. Ул бик нык ачуланып, Ганим ибн Әйүб фатирына гаскәр жиберә, егет качып котыла, кыз хәлиф сараена кайта. Әкият әйбәт тәмамлана: хәлиф егетне гафу итә, аның сөңлесен үзенә кияүгә ала, Ганимне Кут әл-Кулубка өйләндерә.

Кут әл-Кулуб акыллы, зирәк, тапкыр һәм курку белмәс кыз булып чыга. Ул дәрәслекне ачарга ярдәм итә, хәлифкә үзенә тугрылыклы булып калуын, Ганимне яратуын, аның белән кавышырга теләвен әйтә һәм үзенә максатына ирешә.

Һарун әр-Рәшиднең тагын бер жариясе белән без «Гали ибн Бәккәр һәм Шәмс ән-Нәһар турындагы хикәят»тә очрашабыз. Шәмс ән-Нәһар бик нәзакәтле кыз, хәлифнең жариясе булу аңа жәмгыятьтә үзәнчәлекле урын биләргә ярдәм итә. Ул базарга әйберләр алырга барганда, аны – ун кәнизәк кыз, кунаклар каршы алганда алтмыш жырчы кыз озатып йөри. Хәтта үзенә сөеклесе Гали ибн Бәккәр белән очрашканда да ул ялгыз кала алмый. Аның бөтен әйбере дә бар, ләкин иреге чикле, кыз алтын читлек эчендә яши.

Шәмс ән-Нәһар образы, алда сөйләнгән жария образларыннан аерыла. Ул үзенә тормышын үзгәртәргә омтылмый, бәхете өчен көрәшәргә теләми, язмышка сылтый. Әгәр ул кыюлыгын туплап, Кут әл-Кулуб кебек, сөеклесе белән бергә булырга, мал-мөлкәтне яраткан кешесенә алыштырырга теләвен һарун әр-Рәшидкә әйтсә, кин күңелле хәлиф каршы килмәгән булыр иде. Әмма кыз алтын читлектә дә яшәргә теләми, яраткан кешесе белән бергә булырга да омтылмый. Әкият аяныч тәмамлана: яшьләр, бер-берсеннән еракта булсалар да, бер үк көнне бер үк вакытта һәлак булалар. Шәмс ән-Нәһар – серле, меланхолик, фатализмга һәвәс образ. Ул, матур кош кебек алтын читлектә яши һәм шунда һәлак та була.

Шәһрезадә хикәятләрендә чибәрлеге белән теләсә кемне таң калдырырлык Тәваддуд образы да игътибарга лаек. Ул байлыгын

югалткан хужасы Әбу Хөсн белән Нарун әр-Рәшид янына килә һәм сарай галимнәре өчен оештырылган ярышта катнаша. Дин белеме, фәлсәфә, Коръән тәфсире, табиблык, музыка фәннәре буенча Тәваддуд жиңеп чыга. Шахмат уенында да аңа тиңдәш табылмый. Кызның тапкырлыгына хәлиф тә таң кала.

«Мең дә бер кичә» әкиятләрендә зирәк, житез, сугышчан хатын-кыз образлары да еш күзәтелә. Алар – үзләре өчен һәм сөекле ирләре өчен бәхеткә ирешергә сәләтле хатын-кызлар. Шуларның берсе – «Гали Шәр һәм Зумурруд хикәясе»ндәге Зумурруд образы.

Зумурруд Гали Шәрне коллар сата торган базарда күреп ала. Егет байлыгын туздырып бетергән, бөлгенлеккә төшкән була. Кыз аңа акча биреп, үзен сатып алырга мәжбүр итә. Шуннан соң кыз чигелгән тәрзә пәрдәләре тегеп, аларның сатып, икесенә дә житәрлек акча эшли башлый. Аларның бу тыныч тормышларын Гали Шәрнең башбаштаклылыгы боза – ул өенә дошманын алып кайта. Нәтижәдә Зумуррудны урлап китәләр. Егет кайгыга бата, төшенкелеккә бирелә. Әмма кызны эзләп табу өчен бер чара да күрми. Аның бу мескен халәтен күргән бер әби, егетне кызганып, аңа ярдәм кулы суза. Ул кызның кайда булуын ачыклай һәм Гали Шәргә аны коткару юлын күрсәтә. Әмма иң кирәкле вакытта егет йокыга китә, һәм кызны башка берәү алып китә. Егеттә тагын депрессия башлана, ул өенә кереп бикләнә, авырый башлый. Бер ел дәвамында карчык егетне дөвалап аякка бастыра, кызны эзләп табарга үгетли. Күмәк тырышлык нәтижәсез калмый, кыз табыла, Зумуррудның тапкырлыгы һәм тырышлыгы аркасында яшьләр тагын очрашалар.

Кыюсыз, йомшак күңелле егет образы фонында зирәк, тапкыр, көчле рухлы, эшчән, чибәр хатын-кыз образы тудырыла. Ул курку белмәс, кыю, һ.б. ирләргә хас сыйфатларга ия, төрле һөнәрләр белә, дин мәсьәләләрендә дә мәгълүматы күп.

Мәсәлән, үзен юлбасарлар төркеме урлап киткәч, кыз аларны алдый, акчаларын ала һәм качып китә. Сөеклесе белән аерылышканга озак вакытлар үтсә дә, Зумурруд аңа тугрылыклы булып кала. Гали Шәр югалгач, кыз егет кыяфәтенә кереп, шәһәр белән бик оста идарә итә, халык аны ярата һәм хөрмәтли. Сөйгән ярын табу өчен, ул һәр ай башында шәһәр халкы өчен түләүсез мәжлесләр уздыра, Гали Шәрне шунда очратырмын дип уйлый. Әкият яшьләренең кавышуы белән тәмамлана.

Зумурруд – үз өченә ир-егетләр һәм хатын-кызларның күркәм сыйфатларын жыйган образ. Көчсез, булмаган, ярдәмгә мохтаж ир-егет һәм кыю, тәвәккәл, шул ук вакытта мөлаем, нәфис хатын-кыз образлары белән без «Мең дә бер кичә»нең башка әкиятләрендә дә очрашабыз.

Мәсәлән, «Нуретдин һәм Мәръям турындагы әкият»тәге Мәръям Зумурруд образының дәвамы булып тора.

Әкияттә Нуретдин үзенең начар эшләре белән таныла: ул өенә эчеп исереп кайта, этисен кыйный, аңа авыр тән жәрәхәтләре сала, һәм эти-әнисенең жыйган акчаларын урлап, өеннән чыгып кача.

Искәндәрия шәһәренң коллар базарында йөргәндә, аны Мәрьям исемле жария кыз күреп ала. Ул Нуретдиннең матурлығын күреп гашыйк була, аңа үзен сатып алырга тәкъдим итә. Мәрьямны сатып алу өчен, егетнең әти-әнисеннән урлаган акчасы житә дә.

Мәрьям егеткә бик нык ярдәм итә башлый, ашарга әзерли, өй эшләрен башкара, матур ефәк билбаулар тегә. Нуретдин бу билбауларны базарга алып чыга һәм бик кыйммәт бәягә сата. Шулай матургына яшәп ятканда, Нуретдин кызны, исерек баштан, үзенң дошманнарына сатып жиберә. Шуннан соң бик кызыклы мәгълүмат ачыклана: баксаң, Мәрьям франк (Европа) патшасының кызы, аны яшьли Көнчыгыш иленә урлап киткәннәр, ул ислам динен кабул иткән икән. Этисе үзенң вәзирен аны эзләргә жибергән. Аксак вәзир патша кызын тапкан, Нуретдиннән сатып алып, Европага алып киткән. Егет үзенң хатасын аңлаган һәм кызны эзләргә чыккан. Мәрьямны эзләп табып коткарганда, үзенң ваемсызлыгы аркасында, төрле мажараларга юлыккан. Ләкин Мәрьям белән бергә алар барлык авырлыкларыны жиңеп чыкканнар.

Нуретдин әкияттә аумакай, куркак, ваемсыз итеп сурәтләнсә, Мәрьям исә, киресенчә, сугышчан, батыр, нык рухлы кыз итеп тасвирлана. Чолганышта калгач, Нуретдин кызга үзенң тычканнан да куркуын, дошманнар белән сугыша алмавын хәбәр итә. Кыз бу хәбәрне гадәти кабул итеп, франк гаскәрен берүзе тар-мар итә. Бу вакыйганы әкият сөйләүче тарафыннан комик ситуация тудыру өчен махсус уйланылган адым дип санарга мөмкин.

Шәһрезадә әкиятләрен өйрәнүче галим Миа Герхард «Мең дә бер кичә»дә сурәтләнгән христиан патшабикәләренә билгеле бер дәрәжәдә амазонкалар сыйфатлары да хас булуын ассызыклай [Герхард, б. 127]. Чыннан да, Мәрьям бик сугышчан кыз, ул йөзенә тиредән ясалган битлек киеп, дошман корабына һөжүм итә, башта капитанны, аннан соң матросларны юк итә, үзен Нуретдиннән сатып алып, әтисе янына алып киткән аксак вәзирнең дә башын кисә. Кызның кыюлыгына һәм тәвәккәллегенә хәлиф һарун әр-Рәшид тә шакката. Ә Нуретдин үзенң тышкы кыяфәте белән генә хәлифнең игътибарын жәлеп итә ала.

Мәрьям образы һичшиксез, әкияттә уңай образ буларак карала, әмма монда дини фанатизмга зур урын бирелә, әхләкый як берәз акый: ике герой да үзләренң әти-әниләренә бик начар мөнәсәбәттә. Бу күренеш берәз сәеррәк тәәсир калдыра.

Кайбер әкиятләрдә хатын-кызлар максатларына ирешүдә хәйләне дә юлдаш итәләр. Моңа «Хәйләкәр Дәлилә һәм мәкерле Зәйнәп турындагы хикәят»не мисал итеп китерергә мөмкин. Аналы-кызлы Дәлилә белән Зәйнәп, изге максатларны күздә тотып, халык исәбенә көн күрүче залым түрәләргә каршы көрәш ачалар. «Хәйлә капчыгын асып, мәкер таягына таянып» Дәлилә карчык түрә хатыннарын акылга утыртып йөрсә, кызы Зәйнәп анасыннан да уздырып, түрәләренң үзләрен төп башына утырта. Максатларына ирешүдә хәйләгә,

кайчагында алдауга таянган Зәйнәп соңыннан тугрылыклы хатын һәм кайгыртучан ана була.

«Мең дә бер кичә» әкиятләрендә явыз патшалар да, икейөзле түрәләр дә тәхәтсез кала. Яла ягучы, хыянәтче хатыннар да тиешле жәзасын ала.

Әкиятләрдәге сюжетлар, образлар охшашлыгы татар халык авыз ижатында, язма әдәбиятта киң чагылыш тапкан. Мөхәммәдъяр, Каюм Насыри, Габдерәхим Утыз Имәни, Нәкый Исәнбәт әсәрләрендә дә бу традицияләр дәвам итә.

Өлеге мәшһүр әсәр берничә гасыр дәвамында татар укучысының яраткан китабы булып кала. Бу аңлашыла да, Жирдә кешелек яшәгәндә, әсәрдә күтәрелгән мәсьәләләр – мәңгелек.

### Әдәбият

*Герхард Миа И.* Искусство повествования: литературное исследование «Тысяча и одной ночи»: пер. с английского / автор послесловия И.М. Фильштинский. М.: Наука, 1984. 455 с.

*Миннегулов Х.Ю.* Татарская литература и восточная классика. Казан: Казан ун-ты нәшр., 1993. 383 с.

«Тысяча и одна ночь»: избранные сказки / перевод с арабского М.А. Салье, вступ. статья и прим. И.М. Фильштинский. М.: Гос. изд-во худ. лит., 1983. 542 с.

Әлф ләйлә вә ләйлә. 1 т. Казан: Типо-литография Императорского университета, 1897. Т. 1. 113 б.

Әлф ләйлә вә ләйлә. 2 т. Казан: Типо-литография Императорского университета, 1898. Т. 2. 160 б.

Әлф ләйлә вә ләйлә. 3 т. Казан: Типо-литография Императорского университета, 1899. Т. 4. 318 б.

Әлф ләйлә вә ләйлә. 5 т. Казань: Типо-литография Императорского университета, 1899. Т. 5. 372 б.

*Гыйлемшин Флер Фоат улы,*  
филология фәннәре кандидаты, доцент,  
Татарстан Республикасы Фәннәр академиясенең  
гыйльми сәркәтибе